

Океандай мелмилдеп,
Оюмда терең сыр жатат.
Сендеги назик жаш кыял,
Сүйүүнүн дартын ырбатат.
Өзүндөн күткөн кыялым,
Оо, деги качан ишке ашат.
Турмуштун терең дайрасын,
Толкутуп бирге кечели.
Тагдырдын сыры табышмак,
Түйүнүн бирге чечели,
Таалайлуу адам болду деп,
Таңдагы гүлдөй өсөлү.
Оюмдан кетпейт ар убак,
Сагынып жаздым бул катты.
Жашчылык чиркин чыдатпай,
Жалындатып, сыздатты,
Өмүрлүккө сыйлашып,
Оо, деги өткөрсөк кантет кызматты.